



Τῆ ὑπερμάχῳ Στρατηγῷ τὰ νικητήρια, * ὡς λυτρωθεῖσα τῶν δεινῶν εὐχαριστήρια * ἀναγράφω σοι ἡ Πόλις σου, Θεοτόκε. * Ἄλλ' ὡς ἔχουσα τὸ κράτος ἀπροσμάχητον, * ἐκ παντοίων με κινδύνων ἐλευθέρωσον, * ἵνα κράζω σοι. * Χαῖρε, Νύμφη ἀνύμφευτε.



ΑΚΟΛΟΥΘΙΑ
ΤΟΥ ΑΚΑΘΙΣΤΟΥ ΥΜΝΟΥ
 ΕΙΣ ΤΗΝ ΥΠΕΡΑΓΙΑΝ ΘΕΟΤΟΚΟΝ

Α' — Ἐν τῇ Μεγάλῃ Τεσσαρακοστῇ, τῇ Παρασκευῇ ἐσπέρας, λέγεται τὸ Μικρὸν Ἀποδείπνον (σ. 261 κτλ.)· μετὰ τὸ Ἄξιόν ἐστιν ὡς ἀληθῶς, ψάλλεται ὁ Κανὼν Ἀνοίξω τὸ στόμα μου· μετὰ τὸ τέλος τοῦ Κανόνος, ψάλλεται τὸ Τῆ ὑπερμάχῳ ἀργῶς, καὶ ἀναγινώσκεται μία Στάσις τῶν Οἴκων τῆς Θεοτόκου· εἰς τὸ τέλος τὸ Τῆ ὑπερμάχῳ σύντομον, τὸ Τρισάγιον, τὸ Κοντάκιον τοῦ ἁγίου Θεοδώρου τοῦ Τίρωνος· Πίστιν Χριστοῦ ὡσεὶ θώρακα (σελ. 610) - ἐν δὲ ταῖς λοιπαῖς Παρασκευαῖς (ἐὰν μὴ τύχη ἑορταζόμενος Ἅγιος τῷ Σαββάτῳ), λέγεται τὸ Ὡς ἀπαρχὰς τῆς φύσεως (σελ. 137), Κύριε, ἐλέησον μ', τὸ Ὁ ἐν παντὶ καιρῷ, καὶ εὐθὺς ἄνευ μετανοιῶν τὸ Ἄσπιλε, ἀμόλυντε καὶ τὰ λοιπὰ τοῦ Μικροῦ Ἀποδείπνου (σ. 268-273).

Καὶ μετ' αὐτὸ ὁ Χορὸς ψάλλει·

Ἦχος γ'.

Τὴν ὠραιότητα * τῆς παρθενίας σου, * καὶ τὸ ὑπέρλαμπρον * τὸ τῆς ἀγνείας σου * ὁ Γαβριὴλ καταπλαγεῖς * ἐβόα σοι, Θεοτόκε· * Ποῦδόν σοι ἐγκώμιον * προσαγάγω ἐπάξιον; * τί δὲ ὀνομάσω σε; * ἀπορῶ καὶ ἐξίσταμαι. * Διὸ ὡς προσετάγην, βοῶ σοι. * Χαῖρε, ἡ κεχαριτωμένη.

Τελευταῖον τὸ Δι' εὐχῶν.

Β' — Τῇ δὲ Παρασκευῇ τῆς πέμπτης Ἑβδομάδος, μετὰ τὸ Ἄξιόν ἐστιν, ψάλλεται·

Τροπάριον Αὐτόμελον. Ἦχος πλ. δ'

Τὸ προσταχθὲν μυστικῶς * λαβῶν ἐν γνώσει, * ἐν τῇ σκηνῇ τοῦ Ἰωσήφ * σπουδῇ ἐπέστη * ὁ Ἀσώματος, λέγων τῇ Ἀπειραγάμῳ * Ὁ κλίνας τῇ καταβάσει τοῦς οὐρανοῦς * χωρεῖται ἀναλλοιώτως ἔλος ἐν σοί· * ὃν καὶ βλέπων ἐν μήτρᾳ σου * λαβόντα δούλου μορφὴν, * ἐξίσταμαι κραυγάζειν σοι * Χαῖρε, Νύμφη ἀνύμφευτε!

Ἐκ β' ἀργῶς, τὸ γ' σύντομον· καὶ ἀναγινώσκει ὁ Ἱερεὺς τὴν πρώτην Στάσιν τῶν Οἴκων. Εἶτα ὁ Κανὼν Ἀνοιξω τὸ στόμα μου· μετὰ τὴν γ' Ὁδὴν, ψάλλεται αὖθις τὸ Τῇ ὑπερμάχῳ ἀργῶς καὶ ἀναγινώσκειται ἡ δευτέρα Στάσις τῶν Οἴκων· εἶτα ὁ β' Χορὸς ἄρχεται τῆς δ' Ὁδῆς· Ὁ καθήμενος ἐν δόξῃ, μέχρι τῆς ζ', ὁ α' Χορὸς τὸ Τῇ ὑπερμάχῳ αὖθις ἀργοσύντομον δίχορον, καὶ ἀναγινώσκειται ἡ τρίτη τῶν Οἴκων Στάσις· ὁ α' Χορὸς τὴν ζ' Ὁδὴν οὐκ ἐλάτρευσαν μέχρι τῆς θ' (καὶ θυμιᾶ ὁ Διάκονος)· ἀπ' θ' Τῇ ὑπερμάχῳ αὖθις ἀργοσύντομον δίχορον, καὶ ἀναγινώσκειται ἡ τετάρτη τῶν Οἴκων Στάσις, εἶτα τὸ Τρισάγιον, τὸ Τῇ ὑπερμάχῳ χύμα, Κύριε, ἐλέησον μ', Ὁ ἐν παντὶ καιρῷ κτλ., καὶ ἡ Ἀπόλυσις μετὰ τοῦ Εὐξώμεθα· εἰς τὸ τέλος ψάλλεται ἀργῶς τὸ Κάθισμα· Τὴν ὠραιότητα, εἶτα τὸ Δι' εὐχῶν.



Ο ΚΑΝΟΝ

οὓ ἡ Ἀκροστιχίς·

Χαρᾶς δοχεῖον, σοὶ πρέπει χαίρειν μόνῃ. Ἰωσήφ.

Ποίημα Ἰωσήφ τοῦ Ὑμνογράφου.

Ῥδὴ α'. Ἦχος δ'. Ὁ Εἰρμός.

Ανοιξω τὸ στόμα μου * καὶ πληρωθήσεται πνεύματος, * καὶ λόγον ἐρεύξομαι * τῇ βασιλίδι Μητρὶ· * καὶ ὀφθήσομαι * φαιδρῶς πανηγυρίζων, * καὶ ἄσω γηθόμενος * ταύτης τὰ θαύματα.

Τροπάρια.

Ὑπεραγία Θεοτόκε, σῶσον ἡμᾶς.

Χριστοῦ βίβλον ἐμψυχον * ἐσφραγισμένην σε Πνεύματι * ὁ μέγας Ἀρχάγγελος, * Ἀγνή, θεώμενος * ἐπεφάνει σοι· * Χαῖρε, χαρᾶς δοχεῖον, * δι' ἧς τῆς Προμήτορος * ἀρὰ λυθήσεται.

Ὑπεραγία Θεοτόκε, σῶσον ἡμᾶς.

Ἀδὰμ ἐπανόρθωσις, * χαῖρε, Παρθένε Θεόνυμφε, * τοῦ Ἄδου ἡ νέκρωσις· * χαῖρε, πανάμωμε, * τὸ παλάτιον * τοῦ μόνου Βασιλέως· * χαῖρε, θρόνε πύρινε * τοῦ Παντοκράτορος.

Δόξα.

Ῥόδον τὸ ἀμάραντον, * χαῖρε, ἡ μόνῃ βλαστήσασα· * τὸ μῆλον τὸ εὖοσμον, * χαῖρε, ἡ τέξασα· * τὸ ὀσφράδιον * τοῦ πάντων Βασιλέως· * χαῖρε, ἀπειρόγαμε, * κόσμου διάσωσμα.

Καὶ νῦν.

Ἀγνείας θησαύρισμα, * χαῖρε, δι' ἧς ἐκ τοῦ πτώματος * ἡμῶν ἐξανέστημεν· * χαῖρε, ἡδύπνοον * κρίνον, Δέσποινα, * πιστοὺς εὐωδιάζον· * θυμίαμα εὖοσμον, * μύρον πολύτιμον.

Καταβασία. Ἀνοιξω τὸ στόμα μου.

Ῥδὴ γ'. Ὁ Εἰρμός.

Τοὺς σοὺς ὑμνολόγους, Θεοτόκε, * ἡ ζῶσα καὶ ἀφθορος
πηγή, * θίασον συγκροτήσαντας * πνευματικὸν στε-
ρέωσον· * καὶ ἐν τῇ θείᾳ μνήμῃ σου * στεφάνων δόξης
ἀξιώσον.

Τροπάρια.

Ἵπεραγία Θεοτόκε, σῶσον ἡμᾶς.

Στάχυν ἢ βλαστήσασα τὸν θεῖον, * ὡς χώρα ἀνήροτος
σαφῶς, * χαῖρε, ἐμψυχε τράπεζα, * ἄρτον ζωῆς χωρή-
σασα· * χαῖρε, τοῦ ζῶντος ὕδατος * πηγῇ ἀκένωτος, Δέ-
σποινα.

Ἵπεραγία Θεοτόκε, σῶσον ἡμᾶς.

Δάμαλις τὸν μόσχον ἢ τεκοῦσα * τὸν ἄμωμον, χαῖρε,
τοῖς πιστοῖς· * χαῖρε, ἀμνάς κυήσασα * Θεοῦ ἀμνὸν τὸν
αἴροντα * κόσμου παντὸς τὰ πταίσματα· * χαῖρε, θερμὸν
ἰλαστήριον.

Δόξα.

Ὁρθρος φαεινός, χαῖρε, ἡ μόνη * τὸν Ἥλιον φέρουσα
Χριστόν, * φωτὸς κατοικητήριον· * χαῖρε, τὸ σκότος λύ-
σασα, * καὶ τοὺς ζοφώδεις δαίμονας * ὀλοτελῶς ἐκμειώσασα.

Καὶ νῦν.

Χαῖρε, πύλη μόνη, ἣν ὁ Λόγος * διώδευσε μόνος, ἡ
μογλοὺς * καὶ πύλας Ἄδου, Δέσποινα, * τῷ τόκῳ σου συν-
τρίψασα· * χαῖρε, ἡ θεία εἴσοδος * τῶν σωζομένων, πανύ-
μνητε.

Καταβασία. Τοὺς σοὺς ὑμνολόγους, Θεοτόκε.

Ῥδὴ δ'. Ὁ Εἰρμός.

Ο καθήμενος ἐν δόξῃ * ἐπὶ θρόνου θεότητος * ἐν νεφέλῃ
κούφῃ * ἦλθεν Ἰησοῦς ὁ ὑπέρθεος, * τῇ ἀκηράτῳ πα-
λάμῃ * καὶ διέσωσε * τοὺς κραυγάζοντας· * Δόξα, Χριστέ,
τῇ δυνάμει σου.

Τροπάρια.

Ἵπεραγία Θεοτόκε, σῶσον ἡμᾶς.

Εν φωναῖς ἁσμάτων πίστει * σοὶ βοῶμεν, Πανύμνητε· *
Χαῖρε, πῖον ἕρος, * καὶ τετυρωμένον ἐν Πνεύματι· *
χαῖρε, λυχνία καὶ στάμνε * Μάννα φέρουσα * τὸ γλυκαῖνον *
τὰ τῶν εὐσεβῶν αἰσθητήρια.

Ἵπεραγία Θεοτόκε, σῶσον ἡμᾶς.

Ἰλαστήριον τοῦ κόσμου, * χαῖρε, ἄχραντε Δέσποινα· *
χαῖρε, κλιμαξ γῆθεν * πάντας ἀνυψώσασα χάριτι· * χαῖρε,
ἡ γέφυρα ὄντως * ἡ μετάγουσα * ἐκ θανάτου * πάντας πρὸς
ζωὴν τοὺς ὑμνοῦντάς σε.

Ἵπεραγία Θεοτόκε, σῶσον ἡμᾶς.

Οὐρανῶν ὑψηλοτέρα, * χαῖρε, γῆς τὸ θεμέλιον * ἐν
τῇ σῇ νηδύϊ, * Ἄχραντε, ἀκόπως βαστάσασα· * χαῖρε,
κογχύλη, πορφύραν * θείαν βάψασα * ἐξ αἱμάτων σου *
τῷ Βασιλεῖ τῶν Δυνάμεων.

Δόξα.

Νομοθέτην ἢ τεκοῦσα * ἀληθῶς, χαῖρε, Δέσποινα, *
τὸν τὰς ἀνομίας * πάντων δωρεὰν ἐξαλείφοντα· * ἀκατα-
νόητον βάθος, * ὕψος ἀρρήτον, * ἀπειρόγαμε, * δι' ἧς
ἡμεῖς ἐθεώθημεν.

Καὶ νῦν.

Σὲ τὴν πλέξασαν τῷ κόσμῳ * ἀχειρόπλοκον στέφανον *
ἀνυμνολογοῦμεν, * Χαῖρέ σοι, Παρθένε, κραυγάζοντες, *
τὸ φυλακτήριον πάντων * καὶ χαράκωμα, * καὶ κραταίωμα, *
καὶ ἱερὸν καταφύγιον.

Καταβασία. Ὁ καθήμενος ἐν δόξῃ.

Ῥδὴ ε'. Ὁ Εἰρμός.

Εξέστη τὰ σύμπαντα * ἐπὶ τῇ θείᾳ δόξῃ σου· * σὺ γάρ,
ἀπειρόγαμε Παρθένε, * ἔσχες ἐν μήτρᾳ * τὸν ἐπὶ
πάντων Θεόν, * καὶ τέτοκας ἄχρονον Υἱόν, * πᾶσι τοῖς
ὑμνοῦσί σε * σωτηρίαν βραβεύοντα.

Τροπάρια.

Ἵπεραγία Θεοτόκε, σῶσον ἡμᾶς.

Οδὸν ἢ κυήσασα * ζῶης, χαῖρε, πανάμωμε, * ἢ κατακλυσμοῦ τῆς ἀμαρτίας * σώσασα κόσμον * χαῖρε, Θεόνυμφε, * ἄκουσμα καὶ λάλημα φρικτὸν * χαῖρε, ἐνδιαίτημα * τοῦ Δεσπότη τοῦ κτίσεως.

Ἵπεραγία Θεοτόκε, σῶσον ἡμᾶς.

Ἴσχυς καὶ ὀχύρωμα * ἀνθρώπων, χαῖρε, Ἄχραντε, * τόπε ἀγιάσματος τῆς δόξης * νέκρωσις Ἄδου, * νυμφὸν ὀλόφωτε * χαῖρε, τῶν Ἀγγέλων χαρμονή * χαῖρε, ἢ βοήθεια * τῶν πιστῶς δεομένων σου.

Ἵπεραγία Θεοτόκε, σῶσον ἡμᾶς.

Πυρίμορφον ὄχημα * τοῦ Λόγου, χαῖρε, Δέσποινα, * ἔμψυχε Παράδεισε, τὸ ξύλον * ἐν μέσῳ ἔχων * ζῶης, τὸν Κύριον * οὗ ὁ γλυκασμὸς ζωοποιεῖ * πιστεῖ τοὺς μετέχοντας, * καὶ φθορᾶ ὑποκύψαντας.

Δόξα.

Ῥωννύμενοι σθένει σου * πιστῶς ἀναβοῶμέν σοι * Χαῖρε, πόλις τοῦ Παμβασιλέως, * δεδοξασμένα * καὶ ἀξιόκουστα * περὶ ἧς λελάληται σαφῶς * ὄρος ἀλατόμητον, * χαῖρε, βάθος ἀμέτρητον.

Καὶ νῦν.

Εὐρύχωρον σκήνωμα * τοῦ Λόγου, χαῖρε, Ἄχραντε * κόχλος ἢ τὸν θεῖον Μαργαρίτην * προαγαγούσα, * χαῖρε, πανθαύμαστε * πάντων πρὸς Θεὸν καταλλαγῆ * τῶν μακαριζόντων σε, * Θεοτόκε, ἐκάστοτε.

Καταβασία. Ἐξέστη τὰ σύμπαντα.

Ῥδὴ ζ'. Ὁ Εἰρμός.

Τὴν θείαν ταύτην καὶ πάντημον * τελοῦντες ἑορτὴν οἱ θεόφρονες * τῆς Θεομήτορος, * δεῦτε τὰς χεῖρας κροτήσωμεν, * τὸν ἐξ αὐτῆς τεχθέντα * Θεὸν δοξάζοντες.

Τροπάρια.

Ἵπεραγία Θεοτόκε, σῶσον ἡμᾶς.

Παστὰς τοῦ Λόγου ἀμόλυντε, * αἰτία τῆς τῶν πάντων θεώσεως, * χαῖρε, Πανάχραντε, * τῶν Προφητῶν περιήχημα, * χαῖρε, τῶν Ἀποστόλων * τὸ ἐγκαλλώπισμα.

Ἵπεραγία Θεοτόκε, σῶσον ἡμᾶς.

Ἐκ σοῦ ἢ δρόσος ἀπέσταξε, * φλογμὸν πολυθείας ἢ λύσασα * ὅθεν βοῶμέν σοι * Χαῖρε, ὁ πόκος ὁ ἔνδροσος, * ὃν Γεδεών, Παρθένε, * προεθεάσατο.

Δόξα.

Ἰδοῦ σοι, Χαῖρε, κραυγάζομεν * λιμὴν ἡμῖν γενοῦ θαλαττεύουσι, * καὶ ὀρητήριον * ἐν τῷ πελάγει τῶν θλίψεων, * καὶ τῶν σκανδάλων πάντων * τοῦ πολεμήτορος.

Καὶ νῦν.

Χαρᾶς αἰτία, χαρίτωσον * ἡμῶν τὸν λογισμὸν τοῦ κραυγάζειν σοι * Χαῖρε, ἢ ἀφλεκτος * βᾶτος, νεφέλη ὀλόφωτε, * ἢ τοὺς πιστοὺς ἀπαύστως * ἐπισκιάζουσα.

Καταβασία. Τὴν θείαν ταύτην καὶ πάντημον.

Ῥδὴ ζ'. Ὁ Εἰρμός.

Οὐκ ἐλάτρευσαν * τῇ κτίσει οἱ θεόφρονες * παρὰ τὸν κτίσαντα * ἀλλὰ πυρὸς ἀπειλὴν * ἀνδρείως πατήσαντες, * ἔχαιρον ψάλλοντες * Ἵπερῶμνητε, * ὁ τῶν Πατέρων Κύριος * καὶ Θεός, εὐλογητὸς εἶ.

Τροπάρια.

Ἵπεραγία Θεοτόκε, σῶσον ἡμᾶς.

Ανυμνοῦμέν σε, * βοῶντες· Χαῖρε, ὄχημα * Ἡλίου τοῦ νοητοῦ * ἄμπελος ἀληθινή * τὸν βότρυν τὸν πέπειρον * ἢ γεωργήσασα, * οἶνον στάζοντα * τὸν τὰς ψυχὰς εὐφραίνοντα * τῶν πιστῶς σε δοξάζόντων.

Ἵπεραγία Θεοτόκε, σῶσον ἡμᾶς.

Ἰατῆρα * τῶν ἀνθρώπων ἢ κηύσασα, * χαῖρε, Θεό-
νυμφε· * ἢ ῥάβδος ἢ μυστική, * ἀνθος τὸ ἀμάραντον * ἢ
ἐξανθήσασα· * χαῖρε, Δέσποινα, * δι' ἧς χαρᾶς πληροῦ-
μεθα, * καὶ ζωὴν κληρονομοῦμεν.

Ἐπεραγία Θεοτόκε, σῶσον ἡμᾶς.

Ῥητορεύουσα * οὐ σθένει γλῶσσα, Δέσποινα, * ὑ-
μολογήσαι σε, * ὑπὲρ γὰρ τὰ Σεραφίμ * ὑψώθης, κηύσασα *
τὸν Βασιλέα Χριστόν· * ὃν ἰκέτευε * πάσης νῦν βλάβης
ῥύσασθαι * τοὺς πιστῶς σε προσκυνοῦντας.

Δόξα.

Εὐφημεῖ σε * μακαρίζοντα τὰ πέρατα, * καὶ ἀνακρά-
ζει σοι· * Χαῖρε, ὁ τόμος ἐν ᾧ * δακτύλῳ ἐγγέγραπται *
Πατὴρ ὁ Λόγος, ἀγνή· * ὃν ἰκέτευε * βίβλῳ ζωῆς τοὺς
δούλους σου * καταγράψαι, Θεοτόκε.

Καὶ νῦν.

Ἰκετεύομεν * οἱ δοῦλοι σου, καὶ κλίνομεν * γόνυ καρ-
δίας ἡμῶν· * Κλίνον τὸ οὖς σου, ἀγνή, καὶ σῶσον τοὺς
θλίψεσι * βυθιζομένους ἡμᾶς, * καὶ συντήρησον * πάσης
ἐχθρῶν ἀλώσεως * τὴν σὴν Πόλιν, Θεοτόκε.

Καταβασία. Οὐκ ἐλάτρευσαν.

Ῥδὴ η'. Ὁ Εἰρμός.

Παῖδας εὐαγεῖς ἐν τῇ καμίνῳ * ὁ τόκος τῆς Θεοτόκου
διεσώσατο, * τότε μὲν τυπούμενος, * νῦν δὲ ἐνεργού-
μενος, * τὴν οἰκουμένην ἄπασαν * ἀγείρει ψάλλουσαν· *
Τὸν Κύριον ὑμνεῖτε τὰ ἔργα, * καὶ ὑπερυψοῦτε * εἰς πάν-
τας τοὺς αἰῶνας.

Τροπάρια.

Ἐπεραγία Θεοτόκε, σῶσον ἡμᾶς.

Νηδυῖ τὸν Λόγον ὑπεδέξω, * τὸν πάντα βαστάζοντα
ἐβάστασας· * γάλακτι ἐξέθρεψας * νεύματι τὸν τρέ-
φοντα * τὴν οἰκουμένην ἄπασαν, * Ἄγνή, ᾧ ψάλλομεν· *

Τὸν Κύριον ὑμνεῖτε τὰ ἔργα, * καὶ ὑπερυψοῦτε * εἰς πάν-
τας τοὺς αἰῶνας.

Ἐπεραγία Θεοτόκε, σῶσον ἡμᾶς.

Μωσῆς κατενόησεν ἐν βάτῳ * τὸ μέγα μυστήριον τοῦ
τόκου σου· * Παῖδες προεικόνισαν * τοῦτο ἐμφανέστατα, *
μέσον πυρὸς ἰστάμενοι * καὶ μὴ φλεγόμενοι, * ἀκίρατε
ἀγία Παρθένε· * ὅθεν σε ὑμνοῦμεν * εἰς πάντας τοὺς αἰῶνας.

Ἐπεραγία Θεοτόκε, σῶσον ἡμᾶς.

Οἱ πρῶην ἀπάτη γυμνωθέντες * στολὴν ἀφθαρσίας ἐνε-
δύθημεν * τῇ κυφορίᾳ σου· * καὶ οἱ καθεζόμενοι * ἐν
σχότει παραπτώσεων * φῶς κατωπτεύσαμεν, * φωτὸς
κατοικητήριον, Κόρη· * ὅθεν σε ὑμνοῦμεν * εἰς πάντας
τοὺς αἰῶνας.

Δόξα.

Νεκροὶ διὰ σοῦ ζωοποιοῦνται· * ζῶν γὰρ τὴν ἐνυπό-
στατον ἐκύησας· * εὐλαλοὶ οἱ ἄλαλοι * πρῶην χρηματίζον-
τες, * λεπροὶ ἀποκαθαίρονται, * νόσοι διώκονται, * πνευ-
μάτων ἀερίων τὰ πλήθη * ἤττηνται, Παρθένε, * βροτῶν
ἢ σωτηρία.

Καὶ νῦν.

Ἡ κόσμῳ τεκοῦσα σωτηρίαν, * δι' ἧς ἀπὸ γῆς εἰς ὕψος
ἤρθημεν, * χαίροις, παντευλόγητε, * σκέπη καὶ κραταίωμα,
* καὶ τεῖχος καὶ ὀχύρωμα * τῶν μελωδούντων, Ἄγνή· *
Τὸν Κύριον ὑμνεῖτε τὰ ἔργα, * καὶ ὑπερυψοῦτε * εἰς πάντας
τοὺς αἰῶνας.

Καταβασία. Παῖδας εὐαγεῖς ἐν τῇ καμίνῳ.

Ῥδὴ θ'. Ὁ Εἰρμός.

Απας γηγενῆς * σκιρτάτω τῷ πνεύματι * λαμπαδουχού-
μενος· * πανηγυρίζετω δὲ * αὐλῶν Νόων * φύσις γε-
ραίρουσα * τὴν ἱεράν πανηγυριν * τῆς Θεομητόρος, * καὶ
βοάτω· * Χαίροις, παμμακάριστε * Θεοτόκε ἀγνή, ἀει-
πάρθενε.

Τροπάρια.

Ἵπεραγία Θεοτόκε, σῶσον ἡμᾶς.

Ἰνα σοι πιστοὶ * τὸ Χαῖρε κραυγάζωμεν, * οἱ διὰ σοῦ τῆς
χαρᾶς * μέτοχοι γενόμενοι, * τῆς αἰδίου * ῥῦσαι ἡμᾶς
πειρασμοῦ, * βαρβαρικῆς ἀλώσεως, * καὶ πάσης ἄλλης
πληγῆς, * διὰ πληθός, * Κόρη, παραπτώσεων * ἐπιούσης
βροτοῖς ἀμαρτάνουσιν.

Ἵπεραγία Θεοτόκε, σῶσον ἡμᾶς.

ἽΩφθης φωτισμός * ἡμῶν καὶ βεβαίωσις * ὄθεν βοῶ-
μέν σοι * Χαῖρε, ἄστρον ἄδυτον, * εἰσάγον κόσμῳ * τὸν
μέγαν Ἕλιον * χαῖρε, Ἐδέμ ἀνοίξασα * κεκλεισμένην,
Ἄγνη * χαῖρε, στήλη * πύρινη, εἰσάγουσα * εἰς τὴν ἄνω
ζωὴν τὸ ἀνθρώπινον.

Ἵπεραγία Θεοτόκε, σῶσον ἡμᾶς.

Στώμεν εὐλαβῶς * ἐν οἴκῳ Θεοῦ ἡμῶν, * καὶ ἐκβοή-
σωμεν * Χαῖρε, κόσμου Δέσποινα * χαῖρε, Μαρία, *
Κυρία πάντων ἡμῶν * χαῖρε, ἡ μόνη ἄμωμος * ἐν γυναιξί
καὶ καλή * χαῖρε, σκευός, * μύρον τὸ ἀκένωτον * ἐπὶ σὲ
κενωθὲν εἶσδεξάμενον.

Δόξα.

Ἡ περιστερὰ ἢ τὸν ἐλεήμονα * ἀποκυήσασα, * χαῖρε,
ἀειπάρθενε. * Ὅσιων πάντων, * χαῖρε, τὸ καύχημα, * τῶν
Ἀθλητῶν στεφάνωμα * χαῖρε, ἀπάντων τε * τῶν Δικαίων *
θεῖον ἐγκαλλώπισμα, * καὶ ἡμῶν τῶν πιστῶν τὸ διάσωσμα.

Καὶ νῦν.

Φεῖσαι, ὁ Θεός, * τῆς κληρονομίας σου, * τὰς ἀμαρτίας
ἡμῶν * πάσας παραβλέπων νῦν, εἰς τοῦτο ἔχων * ἐκδυ-
σωποῦσάν σε * τὴν ἐπὶ γῆς ἀσπόρως σε * κυοφορήσασαν,
διὰ μέγα * ἔλεος θελήσαντα * μορφωθῆναι, Χριστέ, τὸ
ἀλλότριον.

Καταβασία. Ἄπας γηγενής.

ΟΙ ΟΙΚΟΙ

ΣΤΑΣΙΣ ΠΡΩΤΗ

Οἶκος α'.

Ἄγγελος πρωτοστάτης * οὐρανόθεν ἐπέμφθη * εἰπεῖν
τῇ Θεοτόκῳ τὸ Χαῖρε * καὶ σὺν τῇ ἀσωμάτῳ φω-
νῇ, * σωματούμενόν σε θεωρῶν, * Κύριε, * ἐξίστατο καὶ
ἴστατο * κραυγάζων πρὸς αὐτὴν τοιαῦτα·

Χαῖρε, δι' ἧς * ἡ χαρὰ ἐκλάμψει * χαῖρε, δι' ἧς * ἡ
ἀρὰ ἐκλείπει.

Χαῖρε, τοῦ πεπόντος * Ἀδάμ ἢ ἀνάκλησις * χαῖρε,
τῶν δακρῶν * τῆς Εὐας ἢ λύτρωσις.

Χαῖρε, ὕψος δυσανάβατον * ἀνθρωπίνους λογισμοῖς *
χαῖρε, βάθος δυσθεώρητον * καὶ Ἀγγέλων ὀφθαλμοῖς.

Χαῖρε, ὅτι ὑπάρχεις * Βασιλέως καθέδρα * χαῖρε,
ὅτι βαστάζεις * τὸν βαστάζοντα πάντα.

Χαῖρε, ἀστήρ * ἐμφαινῶν τὸν Ἕλιον * χαῖρε, γαστήρ *
ἐνθέου σαρκώσεως.

Χαῖρε, δι' ἧς * νεουργεῖται ἡ κτίσις * χαῖρε, δι' ἧς *
βρεφουργεῖται ὁ Κτίστης.

Χαῖρε, Νύμφη ἀνύμφευτε.

Οἶκος β'.

Βλέπουσα ἡ Ἁγία * ἑαυτὴν ἐν ἀγείῳ, * φησὶ τῷ Γα-
βριὴλ θαρσαλέως * Τὸ παράδοξόν σου τῆς φωνῆς *
δυσπαράδεκτόν μου τῇ ψυχῇ * φαίνεται * ἀσπόρου γὰρ
συλλήψεως * τὴν κύησιν πῶς λέγεις; κράζων·

Ἄλληλουῖα.

Οἶκος γ'.

Γνώσιν ἄγνωστον γινῶναι * ἡ Παρθένος ζητοῦσα, *
ἐβόησε πρὸς τὸν λειτουργοῦντα * Ἐκ λαγόνων ἀγνῶν
μου Ὑῖόν, * πῶς ἐστὶ τεχθῆναι δυνατόν; * λέξον μοι. *

Πρὸς ἣν ἐκεῖνος ἔφησεν, * ἐν φόβῳ πλήν κραυγάζων οὕτω·

Χαῖρε, βουλῆς * ἀποβόητου μύστις· * χαῖρε, σιγῆς * δεομένων πίστις.

Χαῖρε, τῶν θαυμάτων * Χριστοῦ τὸ προοίμιον· * χαῖρε, τῶν δογμάτων * αὐτοῦ τὸ κεφάλαιον.

Χαῖρε, κλιμαξ ἐπουράνιε, * δι' ἧς κατέβη ὁ Θεός· * χαῖρε, γέφυρα μετάγουσα * τοὺς ἐκ γῆς πρὸς οὐρανόν.

Χαῖρε, τὸ τῶν Ἀγγέλων * πολυθρύλλητον θαῦμα· * χαῖρε, τὸ τῶν δαιμόνων * πολυθρήνητον τραῦμα.

Χαῖρε, τὸ φῶς * ἀβρότητος γεννήσασα· * χαῖρε, τὸ πῶς * μηδένα διδάξασα.

Χαῖρε, σοφῶν * ὑπερβαίνουσα γινῶσιν· * χαῖρε, πιστῶν * καταυγάζουσα φρένας.

Χαῖρε, Νύμφη ἀνύμφευτε.

Οἶκος δ'.

Δύναμις τοῦ Ὑψίστου * ἐπεσκίασε τότε * πρὸς σύλληψιν τῇ Ἀπειρογάμῳ· * καὶ τὴν ἔγκαρπον ταύτης νηδὺν * ὡς ἀγρὸν ὑπέδειξε ἡδὺν * ἅπασι * τοῖς θέλουσι θερίξειν * σωτηρίαν, ἐν τῷ ψάλλειν οὕτως·

Ἄλληλούια.

Οἶκος ε'.

Εχουσα θεοδόχον * ἡ Παρθένος τὴν μήτραν * ἀνέδραμε πρὸς τὴν Ἐλισάβετ· * τὸ δὲ βρέφος ἐκείνης εὐθύς, * ἐπιγινὼν τὸν ταύτης ἀσπασμόν, * ἔχαιρε· * καὶ ἄλμασιν ὡς ἄσμασιν * ἐβόα πρὸς τὴν Θεοτόκον·

Χαῖρε, βλαστοῦ * ἀμαράντου κλημα· * χαῖρε, καρποῦ * ἀκηράτου κτήμα.

Χαῖρε, γεωργὸν * γεωργοῦσα φιλόανθρωπον· * χαῖρε, φυτουργὸν * τῆς ζωῆς ἡμῶν φύουσα.

Χαῖρε, ἄρουρα βλαστάνουσα * εὐφορίαν οἰκτιρμῶν· * χαῖρε, τράπεζα βασταζούσα * εὐθηνίαν ἰλασμῶν.

Χαῖρε, ὅτι λιμῶνα * τῆς τρυφῆς ἀναθάλλεις· * χαῖρε, ὅτι λιμένα * τῶν ψυχῶν ἐτοιμάζεις.

Χαῖρε, δεκτὸν * πρεσβείας θυμίαμα· * χαῖρε, παντὸς * τοῦ κόσμου ἐξίλασμα.

Χαῖρε, Θεοῦ * πρὸς θνητοὺς εὐδοκία· * χαῖρε, θνητῶν * πρὸς Θεὸν παρῆρσία.

Χαῖρε, Νύμφη ἀνύμφευτε.

Οἶκος ς'.

Ζάλην ἐνδοθεν ἔχων * λογισμῶν ἀμφιβόλων * ὁ σώφρων Ἰωσήφ ἐταράχθη, * πρόφην ἀγαμόν σε θεωρῶν, * καὶ κλεψίγαμον ὑπονοῶν, * Ἄμεμπτε· * μαθῶν δέ σου τὴν σύλληψιν * ἐκ Πνεύματος Ἁγίου, ἔφη·

Ἄλληλούια.

ΣΤΑΣΙΣ ΔΕΥΤΕΡΑ

Οἶκος ζ'.

Ηκουσαν οἱ Ποιμένες * τῶν Ἀγγέλων ὑμνούντων * τὴν ἔνσαρκον Χριστοῦ παρουσίαν· * καὶ δραμόντες Ποιμένα ὄραν, * θεωροῦσι τοῦτον ὡς ἀμνὸν * ἄμωμον, * ἐν τῇ γαστρὶ Μαρίας * βοσκοθθέντα, ἣν ὑμνοῦντες εἶπον·

Χαῖρε, ἀμνοῦ * καὶ ποιμένος Μῆτερ· * χαῖρε, αὐλή * λογικῶν προβάτων.

Χαῖρε, ἀοράτων * ἐχθρῶν ἀμυντήριον· * χαῖρε, Παραδείσου * θυρῶν ἀνοικτήριον.

Χαῖρε, ὅτι τὰ οὐράνια * συναγάλλεται τῇ γῆ· * χαῖρε, ὅτι τὰ ἐπίγεια * συγχορεῦει οὐρανοῖς.

Χαῖρε, τῶν Ἀποστόλων * τὸ ἀσίγητον στόμα· * χαῖρε, τῶν Ἀθλοφόρων * τὸ ἀνίκητον θάρσος.

Χαῖρε, στεφάνον * τῆς πίστεως ἔρεισμα· * χαῖρε, λαμπρὸν * τῆς χάριτος γνώρισμα.

Χαῖρε, δι' ἧς * ἐγυμνώθη ὁ Ἄδης· * χαῖρε, δι' ἧς *
ἐνεδύθημεν δόξαν.

Χαῖρε, Νύμφη ἀνύμφευτε.

Οἶκος η'.

Θεοδρόμον Ἀστέρα * θεωρήσαντες Μάγοι, * τῇ του-
του ἠκολούθησαν αἴγλη· * και ὡς λύχνον κρατοῦντες
αὐτόν, * δι' αὐτοῦ ἠρεύνων κραταῖον * Ἄνακτα· * και
φθάσαντες τὸν ἄφθαστον, * ἐχάρησαν αὐτῷ βοῶντες·

Ἄλληλούια.

Οἶκος θ'.

Ιδον παῖδες Χαλδαίων * ἐν χερσὶ τῆς Παρθένου * τὸν
πλάσαντα χειρὶ τοὺς ἀνθρώπους· * και Δεσπότην νοοῦν-
τες αὐτόν, * εἰ και δούλου ἔλαβε μορφήν, * ἔσπευσαν * τοῖς
δώροις θεραπεῦσαι, * και βοῆσαι τῇ Εὐλόγημένῃ·

Χαῖρε, ἀστέρος * ἀδύτου Μητῆρ· * χαῖρε, αὐγῇ * μυ-
στικῆς ἡμέρας.

Χαῖρε, τῆς ἀπάτης * τὴν κάμινον σβέσασα· * χαῖρε,
τῆς Τριάδος * τοὺς μύστας φωτίζουσα.

Χαῖρε, τύραννον ἀπάνθρωπον * ἐκβαλοῦσα τῆς ἀρχῆς· *
χαῖρε, Κύριον φιλόανθρωπον * ἐπιδείξασα Χριστόν.

Χαῖρε, ἡ τῆς βαρβάρου * λυτρομένη θρησκείας· *
χαῖρε, ἡ τοῦ βορβόρου * ῥυομένη τῶν ἔργων.

Χαῖρε, πυρὸς * προσκύνησιν παύσασα· * χαῖρε, φλογὸς *
παθῶν ἀπαλλάττουσα.

Χαῖρε, πιστῶν * ὁδηγὲ σωφροσύνης· * χαῖρε, πασῶν *
γενεῶν εὐφροσύνη.

Χαῖρε, Νύμφη ἀνύμφευτε.

Οἶκος ι'.

Κήρυκες θεοφόροι * γεγονότες οἱ Μάγοι, * ὑπέστρε-
ψαν εἰς τὴν Βαβυλῶνα· * ἐκτελέσαντές σου τὸν χρη-

σμόν, * και κηρύξαντές σε τὸν Χριστόν * ἅπασιν * ἀφέντες
τὸν Ἡρώδη * ὡς ληρώδη, μὴ εἰδότα * ψάλλειν·

Ἄλληλούια.

Οἶκος ια'.

Λάμπας ἐν τῇ Αἰγύπτῳ * φωτισμὸν ἀληθείας, * ἐδίω-
ξας τοῦ ψεύδους τὸ σκότος· * τὰ γὰρ εἰδωλα ταύτης,
Σωτήρ, * μὴ ἐνέγκαντά σου τὴν ἰσχύν * πέπτωκεν· * οἱ
τούτων δὲ ῥυσθέντες, * ἀνεβῶν πρὸς τὴν Θεοτόκον·

Χαῖρε, ἀνόρθωσις * τῶν ἀνθρώπων· * χαῖρε κατά-
πτωσις * τῶν δαιμόνων.

Χαῖρε, ἡ τῆς πλάνης * τὸ κράτος πατήσασα· * χαῖρε,
τῶν εἰδώλων * τὸν δόλον ἐλέγξασα.

Χαῖρε, θάλασσα ποντίσασα * Φαραῶ τὸν νοητόν· *
χαῖρε, πέτρα ἡ ποτίσασα * τοὺς διψῶντας τὴν ζωὴν.

Χαῖρε, πύρινη στυλε * ὁδηγῶν τοὺς ἐν σκότει· * χαῖρε,
σκέπη τοῦ κόσμου * πλατυτέρα νεφέλης.

Χαῖρε, τροφή * τοῦ Μάννα διάδοχε· * χαῖρε, τροφῆς *
ἀγίας διάκονε.

Χαῖρε, ἡ γῆ * τῆς ἐπαγγελίας· * χαῖρε, ἐξ ἧς * ῥέει
μέλι και γάλα.

Χαῖρε, Νύμφη ἀνύμφευτε.

Οἶκος ιβ'.

Μέλλοντος Συμεῶνος * τοῦ παρόντος αἰῶνος * μεθί-
στασθαι τοῦ ἀπατεῶνος, * ἐπεδόθης ὡς βρέφος αὐ-
τῷ, * ἀλλ' ἐγνώθης τούτῳ και Θεὸς * τέλειος· * διόπερ ἐξε-
πλάγη * σοῦ τὴν ἄβρῆτον σοφίαν, κράζων·

Ἄλληλούια.

ΣΤΑΣΙΣ ΤΡΙΤΗ

Οἶκος ιγ'.

Νέαν ἔδειξε κτίσιν * ἐμφανίσας ὁ Κτίστης * ἡμῖν τοῖς
ὑπ' αὐτοῦ γενομένοις· * ἐξ ἀσπόρου βλαστήσας γα-

στρός, * καὶ φυλάξας ταύτην, ὡσπερ ἦν, * ἄφθορον * ἵνα
τὸ θαῦμα βλέποντες, * ὑμνήσωμεν αὐτήν, βοῶντες·

Χαῖρε, τὸ ἄνθος * τῆς ἀφθαρσίας· * χαῖρε, τὸ στέφος *
τῆς ἐγκρατείας.

Χαῖρε, ἀναστάσεως * τύπον ἐκλάμπουσα· * χαῖρε,
τῶν Ἀγγέλων * τὸν βίον ἐμφαίνουσα.

Χαῖρε, δένδρον ἀγλαόκαρπον, * ἐξ οὗ τρέφονται πιστοί· *
χαῖρε, ξύλον εὐσκιόφυλλον, * ὑπ' οὗ σκέπονται πολλοί.

Χαῖρε, κυοφοροῦσα * ὀδηγὸν πλανωμένους· * χαῖρε,
ἀπογεννώσα * λυτρωτὴν αἰχμαλώτοις.

Χαῖρε, Κριτοῦ * δικαίου δυσώπησις· * χαῖρε, πολλῶν *
πταιόντων συγχώρησις.

Χαῖρε, στολή * τῶν γυμνῶν παρῆρσίας· * χαῖρε, στορ-
γὴ * πάντα πόθον νικῶσα.

Χαῖρε, Νύμφη ἀνύμφευτε.

Οἶκος ιδ'.

Εένον τόκον ἰδόντες * ξενωθῶμεν τοῦ κόσμου, * τὸν νοῦν
εἰς οὐρανὸν μεταθέντες· * διὰ τοῦτο γὰρ ὁ Ὑψηλὸς *
ἐπὶ γῆς ἐφάνη ταπεινὸς * ἄνθρωπος, * βουλόμενος ἐλκῦ-
σαι * πρὸς τὸ ὑψος τοὺς αὐτῷ βοῶντας·

Ἀλληλουῖα.

Οἶκος ιε'.

Ολος ἦν ἐν τοῖς κάτω, * καὶ τῶν ἄνω οὐδ' ὅλως * ἀπῆν
ὁ ἀπερίγραπτος Λόγος· * συγκατάβασις γὰρ θεϊκὴ, *
οὐ μετάβασις δὲ τοπικὴ * γέγονεν * ὁ τόκος ἐκ Παρθένου *
θεολήπτου ἀκουούσης ταῦτα·

Χαῖρε, Θεοῦ * ἀχωρήτου χώρα· * χαῖρε, σεπτῷ *
μυστηρίου θύρα.

Χαῖρε, τῶν ἀπίστων * ἀμφίβολον ἄκουσμα· * χαῖρε,
τῶν πιστῶν * ἀναμφίβολον καύχημα.

Χαῖρε, ὄχημα πανάγιον * τοῦ ἐπὶ τῶν Χερουβίμ· *
χαῖρε, οἶκημα πανάριστον * τοῦ ἐπὶ τῶν Σεραφίμ.

Χαῖρε, ἡ τάναντία * εἰς ταῦτὸ ἀγαγοῦσα· * χαῖρε, ἡ
παρθενίαν * καὶ γονεῖαν ζευγνῶσα.

Χαῖρε, δι' ἧς * ἐλύθη παράβασις· * χαῖρε, δι' ἧς *
ἠνοίχθη Παράδεισος.

Χαῖρε, ἡ κλεῖς * τῆς Χριστοῦ βασιλείας· * χαῖρε, ἐλ-
πίς * ἀγαθῶν αἰώνων.

Χαῖρε, Νύμφη ἀνύμφευτε.

Οἶκος ις'.

Πᾶσα φύσις Ἀγγέλων * κατεπλάγη τὸ μέγα * τῆς σῆς
ἐνανθρωπήσεως ἔργον· * τὸν ἀπρόσιτον γὰρ, ὡς Θεὸν *
ἐθεώρει πᾶσι προσιτὸν * ἄνθρωπον, * ἡμῖν μὲν συνδιά-
γοντα, * ἀκούοντα δὲ παρὰ πάντων, οὕτως·

Ἀλληλουῖα.

Οἶκος ιζ'.

Ρήτορας πολυφθόγγους * ὡς ἰχθύας ἀφώνους * ὀρώμεν
ἐπὶ σοί, Θεοτόκε· * ἀποροῦσι γὰρ λέγειν τὸ πῶς *
καὶ Παρθένος μένεις καὶ τεκεῖν * ἰσχυσας· * ἡμεῖς δὲ τὸ
μυστήριον * θαυμάζοντες, πιστῶς βοῶμεν·

Χαῖρε, σοφίας * Θεοῦ δοχεῖον· * χαῖρε, προνοίας *
αὐτοῦ ταμεῖον.

Χαῖρε, φιλοσόφους * ἀσόφους δεικνύουσα· * χαῖρε, τε-
χνολόγους * ἀλόγους ἐλέγχουσα.

Χαῖρε, ὅτι ἐμωράνθησαν * οἱ δεινοὶ συζητηταί· * χαῖ-
ρε, ὅτι ἐμαράνθησαν * οἱ τῶν μύθων ποιηταί.

Χαῖρε, τῶν Ἀθηναίων * τὰς πλοκάς διασπῶσα *
χαῖρε, τῶν Ἀλιέων * τὰς σαγήνας πληροῦσα.

Χαῖρε, βυθοῦ * ἀγνοίας ἐξέλκουσα· * χαῖρε, πολ-
λοῦς * ἐν γνώσει φωτίζουσα.

Χαῖρε, ὀλκάς * τῶν θελόντων σωθῆναι· * χαῖρε, λιμὴν * τῶν τοῦ βίου πλωτῆρων.

Χαῖρε, Νύμφη ἀνύμφευτε.

Οἶκος ιη'.

Σῶσαι θέλων τὸν κόσμον, * ὁ τῶν ὄλων κοσμήτωρ * πρὸς τοῦτον αὐτεπάγγελτος ἦλθε * καὶ ποιμὴν ὑπάρχων ὡς Θεός, * δι' ἡμᾶς ἐφάνη καθ' ἡμᾶς * ἀνθρωπος· * ὁμοίω γὰρ τὸ ὅμοιον * καλέσας, ὡς Θεὸς ἀκούει·

Ἄλληλούια.

ΣΤΑΣΙΣ ΤΕΤΑΡΤΗ

Οἶκος ιθ'.

Τεῖχος εἶ τῶν Παρθένων, * Θεοτόκε Παρθένε, * καὶ πάντων τῶν εἰς σὲ προστρεχόντων· * ὁ γὰρ τοῦ οὐρανοῦ καὶ τῆς γῆς * κατεσκευάσέ σε Ποιητής, * Ἄχραντε, * οἰκῆσαι ἐν τῇ μήτρᾳ σου, * σοὶ πάντας προσφωνεῖν διδάξας·

Χαῖρε, ἡ στήλη * τῆς παρθενίας· * χαῖρε, ἡ πύλη * τῆς σωτηρίας.

Χαῖρε, ἀρχηγέ * νοητῆς ἀναπλάσεως· * χαῖρε, χορηγέ * θεϊκῆς ἀγαθότητος.

Χαῖρε, σὺ γὰρ ἀνεγέννησας * τοὺς συλληφθέντας αἰσχυρῶς· * χαῖρε, σὺ γὰρ ἐνουθέτησας, * τοὺς συληθέντας τὸν νοῦν.

Χαῖρε, ἡ τὸν φθορέα * τῶν φρενῶν καταργοῦσα· * χαῖρε, ἡ τὸν σπορέα * τῆς ἀγνείας τεκοῦσα.

Χαῖρε, παστάς * ἀσπόρου νυμφεύσεως· * χαῖρε, πιστοὺς * Κυρίῳ ἀρμόζουσα.

Χαῖρε, καλὴ * κουροτρόφε παρθένων· * χαῖρε, ψυχῶν * νυμφοστόλε Ἄγιων.

Χαῖρε, Νύμφη ἀνύμφευτε.

Οἶκος κ'.

Υμνος ἅπας ἠτᾶται * συνεκτείνεσθαι σπεύδων * τῷ πλήθει τῶν πολλῶν οἰκτιρμῶν σου· * ἰσαριθμούς γὰρ ψάμμω ὦδᾶς * ἂν προσφέρωμέν σοι, Βασιλεῦ * ἄγιε, * οὐδὲν τελοῦμεν ἄξιον, * ὧν δέδωκας τοῖς σοὶ βοῶσιν·

Ἄλληλούια.

Οἶκος κα'.

Φωτοδόχον λαμπάδα * τοῖς ἐν σκότει φανεῖσαν * ὁρῶμεν τὴν ἁγίαν Παρθένον· * τὸ γὰρ ἄυλον ἄπτουσα φῶς * ὀδηγεῖ πρὸς γνῶσιν θεϊκὴν * ἄπαντας, * αὐγῇ τὸν νοῦν φωτίζουσα, * κραυγῇ δὲ τιμωμένη ταύτη·

Χαῖρε, ἀκτίς * νοητοῦ Ἡλίου· * χαῖρε, βολίς * τοῦ ἀδύτου φέγγους.

Χαῖρε, ἀστραπὴ * τὰς ψυχὰς καταλάμπουσα· * χαῖρε, ὡς βροντὴ * τοὺς ἐχθροὺς καταπλήττουσα.

Χαῖρε, ὅτι τὸν πολύφωτον * ἀνατέλλεις φωτισμόν· * χαῖρε, ὅτι τὸν πολύρρυτον * ἀναβλύζεις ποταμόν.

Χαῖρε, τῆς κολυμβήθρας * ζωγραφοῦσα τὸν τύπον· * χαῖρε, τῆς ἀμαρτίας * ἀναιροῦσα τὸν ῥύπον.

Χαῖρε, λουτήρ * ἐκπλύνων συνειδήσιν· * χαῖρε, κρατῆρ * κερῶν ἀγαλλίασιν.

Χαῖρε, ὁσμὴ * τῆς Χριστοῦ εὐωδίας· * χαῖρε, ζωὴ * μυστικῆς εὐωχίας.

Χαῖρε, Νύμφη ἀνύμφευτε.

Οἶκος κβ'.

Χάριν δοῦναι θελήσας * ὀφλημάτων ἀρχαίων * ὁ πάντων χρεωλύτης ἀνθρώπων, * ἐπεδήμησε δι' ἑαυτοῦ * πρὸς τοὺς ἀποδήμους τῆς αὐτοῦ * χάριτος· * καὶ σχίσας τὸ χειρόγραφον, * ἀκούει παρὰ πάντων οὕτως·

Ἄλληλούια.

Οἶκος κγ'.

Ψ ἄλλοντές σου τὸν τόκον, * ἀνυμνοῦμέν σε πάντες *
ὡς ἔμψυχον ναόν, Θεοτόκε· * ἐν τῇ σῇ γὰρ οἰκήσας
γαστρὶ * ὁ συνέχων πάντα τῇ χειρὶ * Κύριος, * ἠγίασεν,
ἐδόξασεν, * ἐδίδαξε βοᾶν σοι πάντας·

Χαῖρε, σκηνὴ * τοῦ Θεοῦ καὶ Λόγου· * χαῖρε, Ἁγία *
Ἁγίων μερίζων.

Χαῖρε, κιβωτὲ * χρυσοθεῖσα τῷ Πνεύματι· * χαῖρε,
θησαυρὲ * τῆς ζωῆς ἀδαπάνητε.

Χαῖρε, τίμιον διάδημα * βασιλέων εὐσεβῶν· * χαῖρε,
καύχημα σεβάσμιον * Ἱερέων εὐλαβῶν.

Χαῖρε, τῆς Ἐκκλησίας * ὁ ἀσάλευτος πύργος· * χαῖ-
ρε, τῆς βασιλείας * τὸ ἀπόρθητον τεῖχος.

Χαῖρε, δι' ἧς * ἐγείρονται τρόπαια· * χαῖρε, δι' ἧς *
ἐχθροὶ καταπίπτουσι.

Χαῖρε, χρωτὸς * τοῦ ἐμοῦ θεραπεία· * χαῖρε, ψυχῆς *
τῆς ἐμῆς σωτηρία.

Χαῖρε, Νύμφη ἀνούμφευτε.

Οἶκος κδ'.

Ω πανύμνητε Μῆτερ, * ἡ τεκοῦσα τὸν πάντων * Ἁγίων
ἀγιώτατον Λόγον, * δεξαμένη τὴν νῦν προσφοράν, *
ἀπὸ πάσης ῥῦσαι συμφορᾶς * ἅπαντας· * καὶ τῆς μελλούσης
λύτρωσαι * κολάσεως τοὺς συμβοῶντας·

Ἄλληλούϊα.

